



### សេចក្តីប្រកាសព័ត៌មានរបស់អគ្គនាយកដ្ឋានរដ្ឋបាល

ថ្មីៗនេះ មានជនខិលខូចមួយចំនួនបានប្រើប្រាស់ឈ្មោះថ្នាក់ដឹកនាំអគ្គនាយកដ្ឋានរដ្ឋបាលក្រសួងមហាផ្ទៃ និងឯកឧត្តម **ស៊ី ធីតា** រដ្ឋលេខាធិការក្រសួងមុខងារសាធារណៈ ដើម្បីទំនាក់ទំនងទូរស័ព្ទឆបោកទារប្រាក់ពី មន្ត្រីរាជការ ជាពិសេសមន្ត្រីរាជការនៅរដ្ឋបាលថ្នាក់ក្រោមជាតិដែលមានមុខតំណែងក្នុងគណៈអភិបាលរាជធានី ខេត្ត ក្រុង ស្រុក ខណ្ឌ និងមុខតំណែងមួយចំនួនទៀតក្នុងរចនាសម្ព័ន្ធសាលារាជធានី ខេត្ត ក្រុង ស្រុក ខណ្ឌ ជាផ្លូវនឹងការជួយសម្រួលក្នុងការតែងតាំងមុខតំណែង ឬដំឡើងថ្នាក់ និងឋានន្តរស័ក្តិរបស់សាមីខ្លួនម្នាក់ៗ។ បច្ចុប្បន្ន អគ្គនាយកដ្ឋានរដ្ឋបាលក្រសួងមហាផ្ទៃ និងក្រសួងមុខងារសាធារណៈ បានដាក់ពាក្យបណ្តឹងជូន សមត្ថកិច្ចជំនាញ ដើម្បីធ្វើការស្រាវជ្រាវ និងចាប់ជនល្មើសមកផ្តន្ទាទោសតាមច្បាប់។

ពាក់ព័ន្ធនឹងករណីខាងលើនេះ អ្នកនាំពាក្យអគ្គនាយកដ្ឋានរដ្ឋបាលក្រសួងមហាផ្ទៃ សូមធ្វើការអំពាវនាវ និងសូមធ្វើការគូសបញ្ជាក់ជូនសាធារណជន ពិសេសមន្ត្រីរាជការស៊ីវិលក្រសួងមហាផ្ទៃ ដូចខាងក្រោម៖

១-សូមស្នើកុំជឿតាមការបោកប្រាស់របស់ជនខិលខូច ដែលក្លែងខ្លួនជាថ្នាក់ដឹកនាំ ឬជាជំនួយការថ្នាក់ដឹកនាំ ឆបោកទារប្រាក់ជាផ្លូវនឹងការតែងតាំងមុខតំណែង ឬការដំឡើងថ្នាក់ និងឋានន្តរស័ក្តិ។ ជាគោលការណ៍ រាល់ការ តែងតាំងមុខតំណែង ឬការដំឡើងថ្នាក់ ឋានន្តរស័ក្តិ មន្ត្រីរាជការទាំងនៅថ្នាក់ជាតិ និងនៅរដ្ឋបាលថ្នាក់ក្រោមជាតិ ត្រូវអនុលោមតាមគោលការណ៍ បែបបទ និងនីតិវិធីដែលបានកំណត់នៅក្នុងច្បាប់ស្តីពីសហលក្ខន្តិកៈមន្ត្រីរាជការ ស៊ីវិល និងលិខិតបទដ្ឋានគតិយុត្តនានាជាធរមាន។

២-សូមស្នើចូលរួមសហការផ្សព្វផ្សាយពីករណីនេះឲ្យបានទូលំទូលាយដល់មន្ត្រីក្រោមឱវាទជ្រាប និង ទប់ស្កាត់នូវរាល់អំពើបោកប្រាស់របស់ជនខិលខូច ដែលឆ្លៀតឱកាសប្រព្រឹត្តអំពើខាងលើនេះ ។ ក្នុងករណីមាន ហេតុការណ៍ណាមួយកើតឡើង សូមរាយការណ៍ជាបន្ទាន់មកលេខទូរស័ព្ទ : ០១២ ៨៥២ ៧៨៧ និងលេខ ០១២ ៨២២ ២៨០ ។

ថ្ងៃទី ២៧ ខែ កញ្ញា ឆ្នាំ ២០១៧  
រាជធានីភ្នំពេញ ថ្ងៃទី ០២ ខែ កញ្ញា ឆ្នាំ ២០១៧  
ខេត្តកំពង់ចាម កា.ស ២៥៦១  
គ.ស ២០១៧

